

કોવિડ-૧૯ મહામારીથી ઉદભવેલ પ્રતિકૂળ આર્થિક પરિસ્થિતિમાં રાજ્યના અર્થતંત્રને પુનઃવેગવંતું કરવા માટે **ગુજરાત આત્મનિર્ભર પેકેજ** જાહેર કરવા બાબત.

ગુજરાત સરકાર

નાણા વિભાગ

ઠરાવ ક્રમાંક: અપબ/૧૦૨૦૨૦/૧૦૮/૧૯૫૨૨૪/ક

સચિવાલય, ગાંધીનગર

તા:૦૫-૦૬-૨૦૨૦

### આમુખ:

વૈશ્વિક મહામારી કોવિડ-૧૯ને રાજ્યમાં વધુ ફેલાતી અટકાવવા માટે સમગ્ર રાજ્યમાં બે માસ લોકડાઉન કરવામાં આવેલ જેને લીધે કોરોનાનો ફેલાવો અન્ય વિકસિત દેશોની સરખામણીમાં ઘણો ઓછો થયો છે તે હકીકત છે. પરંતુ લોકડાઉનના કારણે રાજ્યની અર્થવ્યવસ્થા ઉપર વિપરીત અસર થયેલ છે. આવી વિકટ પરિસ્થિતિમાં પણ ગુજરાતની આર્થિક પ્રગતિનો વેગ ધીમો ન પડે અને રાજ્યના વિકાસની ગતિ જળવાઈ રહે તે માટે વેપાર, ધંધા, ઉદ્યોગો અને સામાન્ય નાગરિકોને મદદરૂપ થવા માટે આર્થિક પગલાં લેવા અંગેની બાબત રાજ્ય સરકારની વિચારણામાં હતી. સ્વરોજગારદારો, નાના વેપારીઓ, વ્યવસાયકારો, ખેડૂતો, મત્સ્ય પાલકો, શ્રમિકો, સૂક્ષ્મ, લઘુ અને મધ્યમ ઉદ્યોગકારો, ટ્રાન્સપોર્ટ વ્યવસાયિકો એવા રાજ્યના અર્થતંત્રના દરેક ઘટકને ચેતનવંતું બનાવવાનો આશય આ વિચારણામાં કેન્દ્ર સ્થાને હતો. તેમજ કોવિડ-૧૯ મહામારીની અસાધારણ પરિસ્થિતિમાં કેટલીક પ્રજાલક્ષી યોજનાઓને પુનઃસ્વરૂપ આપવું પણ જરૂરી હોવાથી તમામ બાબતોને સાંકળીને પુખ્ત વિચારણાને અંતે **૩.૧૪૦૨૨.૨૬ કરોડનું ગુજરાત આત્મનિર્ભર પેકેજ** જાહેર કરવાનું ઠરાવવામાં આવે છે.

### ઠરાવ:

રાજ્યના દરેક વર્ગના નાગરિકોને આર્થિક મદદ કરવાના હેતુથી **ગુજરાત આત્મનિર્ભર પેકેજ** અંતર્ગત નીચે મુજબની યોજનાઓ જાહેર કરવામાં આવે છે.

### પ્રોપર્ટી ટેક્સ, વીજ બીલ અને વાહનના કરમાં માફી અને રાહતો (૩.૨૩૦૦ કરોડ)

૧. વાણિજ્યિક એકમોને વર્ષ ૨૦૨૦-૨૧ના વાર્ષિક પ્રોપર્ટી ટેક્સના ચુકવણામાં ૨૦%ની માફી આપવામાં આવશે. ૩. ૬૦૦ કરોડની આ માફીનો લાભ રાજ્યના અંદાજિત ૨૩ લાખ વાણિજ્યિક એકમોને મળશે. જે મિલકતદારોએ વર્ષ ૨૦૨૦-૨૧ના વાણિજ્યિક

પ્રોપર્ટી ટેક્સની ચૂકવણી કરેલ છે તેવા મિલકતદારોને આ નિર્ણયથી માફ કરવામાં આવેલ ૨૦%ની રકમ પરત આપવામાં આવશે.

૨. શહેરી વિસ્તારના તમામ રહેણાંક મિલકતોના વર્ષ ૨૦૨૦-૨૧ના ભરવાના થતા પ્રોપર્ટી ટેક્સ જો ૩૧ જુલાઈ ૨૦૨૦ સુધી ચુકવવામાં આવશે તો ૧૦%ની માફી આપવામાં આવશે. જે મિલકતદારોએ વર્ષ ૨૦૨૦-૨૧ના રહેણાંક પ્રોપર્ટી ટેક્સની ૧૦૦ ટકા ચૂકવણી કરેલ છે. તે મિલકતદારોને ૧૦ ટકા રકમ પરત આપવામાં આવશે. જેનો લાભ અંદાજિત ૭૨ લાખ પ્રોપર્ટી ધારકોને થશે અને તેમને ૩.૧૪૪ કરોડની રાહત મળશે.
૩. માસિક ૨૦૦ યુનિટ કરતા ઓછો વીજ વપરાશ કરનાર રહેણાંક વીજ ગ્રાહકોનું ૧૦૦ યુનિટનું વીજળી બીલ એક વખત માટે માફ કરવામાં આવશે. આથી ૩.૬૦૦ કરોડના વીજ બીલ માફીનો લાભ રાજ્યના આશરે ૯૨ લાખ વીજ ગ્રાહકોને મળશે.
૪. અંદાજે ૩૩ લાખ વાણિજ્યિક વીજ ગ્રાહકો અને ઉદ્યોગો માટે LT વીજ કનેક્શન ધરાવતા વીજ ગ્રાહકોને વીજ બિલમાં મે-૨૦૨૦નો ફિક્સ્ડ ચાર્જ માફ કરવાનો નિર્ણય કર્યો છે. જેનાથી કુલ ૩.૨૦૦ કરોડનો ચાર્જ માફ કરવામાં આવશે.
૫. વીજળીનું HT (ઔદ્યોગિક) કનેક્શન ધરાવતા વીજ ગ્રાહકોને મે ૨૦૨૦ના ફિક્સ ચાર્જિસનું ૩.૩૫૦ કરોડનું ભારણ હાલમાં ન પડે તે હેતુથી આ ફિક્સ ચાર્જિસના ચુકવણા માટે મુદત વધારી સદર રકમ સપ્ટેમ્બર ૨૦૨૦ થી ડિસેમ્બર ૨૦૨૦ એમ ચાર મહિનામાં વ્યાજ વગર સરખા ભાગે ચુકવવાની છુટ આપવામાં આવે છે.
૬. વિવિધ નાની દુકાનો જેવી કે કરીયાણા, કાપડ, રેડીમેઈડ કપડા, મેડીકલ સ્ટોર, હાર્ડવેર, કલરકામ, પ્રોવિઝનલ સ્ટોર, કટલરી, બેકરી, સ્ટેશનરી, મોબાઈલ શોપ્સ, ગેરેજ, શોર્પીંગ સેન્ટરો અને મોલમાં આવેલ દુકાનો તેમજ વિવિધ સેવાઓ જેવી કે વકીલો, ચાર્ટેડ એકાઉન્ટ, ટ્રાવેલ એજન્સીઓ, ટાન્સપોર્ટની ઓફિસો, કોર્ચીંગ ક્લાસ, ફોટો સ્ટુડીઓ, બ્યુટી પાર્લર, સલુન ચલાવતા દુકાનદારોને કોરોના મહામારીના સમયમાં લોકડાઉનના કારણે આવક થયેલ ન હતી. આથી તેમને આર્થિક રાહત આપવાના હેતુથી જુન, જુલાઈ અને ઓગષ્ટ એમ ત્રણ મહિના માટે લાગતો વીજકર ૨૦ ટકાથી ઘટાડી ૧૫ ટકા કરવામાં આવશે. આનો લાભ રાજ્યના ૩૦ લાખ જેટલા દુકાનદારો / વેપારીઓ / કારીગરોને મળશે. આ અંતર્ગત રાજ્ય સરકાર દ્વારા ૩.૮૦ કરોડની આર્થિક રાહત આપવામાં આવશે.
૭. લોક ડાઉનના કારણે નાગરિકોને પરિવહન માટે નિયંત્રણ હોવાથી ખાનગી લક્ઝરી બસો (કોન્ટ્રાક્ટ કેરેજ બસો) તથા જીપ, ટેક્ષી (મેક્સી કેબ) વગેરેના ધંધાને ઘણી મોટી અસર

થયેલ છે. આવા સંજોગોમાં તેમને ૧ એપ્રિલ-૨૦૨૦ થી ૩૦ સપ્ટેમ્બર-૨૦૨૦ સુધીના ૬ મહિનાના મોટર વ્હીકલ ટેક્સ (રોડ ટેક્સ) ભરવામાં સંપૂર્ણ માફી આપવામાં આવશે. જે અંતર્ગત ૬૩ હજાર વાહન ધારકોને રૂ. ૨૨૧ કરોડની રોડ ટેક્સ માફી મળશે.

૮. માલવાહક ટ્રકો અને ટેમ્પો (ગુડ્સ વ્હીકલ) માલિકોને કોરોના પરિસ્થિતિમાં થયેલ આર્થિક નુકસાનને ધ્યાને લેતાં ૧ એપ્રિલ-૨૦૨૦થી ૩૧ મે-૨૦૨૦ સુધીના બે મહિનાના સમયગાળા માટે ગુડ્સ મોટર વ્હીકલ ટેક્સ (રોડ ટેક્સ) ભરવામાં માફી આપવામાં આવશે. જે અંતર્ગત અંદાજે ૨,૮૦,૦૦૦ વાહન માલિકોને રોડ ટેક્સમાં રૂ. ૧૦૦ કરોડની માફી મળશે.

૯. રાજ્યના માર્ગ અને મકાન, સિંચાઈ, પાણી પુરવઠા અને નર્મદા જેવા વિભાગોના સરકારી કામો માટે કોન્ટ્રાક્ટરોને હંગામી ધોરણે વીજ કનેક્શન આપવામાં આવે છે. લોકડાઉન દરમિયાન પ્રોજેક્ટનું કામ બંધ હોવાથી આ દરમિયાન ચાર્જ કરવામાં આવેલ ફિક્સડ વીજ બિલને માફ કરીને રૂ. ૫ કરોડની સહાય આપવામાં આવશે.

### **ઉદ્યોગ વ્યવસાયો માટે પ્રોત્સાહક સબસીડી (રૂ. ૩૦૩૮ કરોડ)**

૧. કોવિડ-૧૯ ની મહામારીની પરિસ્થિતિને કારણે ધીમી પડી ગયેલ ઔદ્યોગિક પ્રવૃત્તિને વેગવંતી બનાવવા માટે રૂ. ૭૬૮ કરોડની કેપીટલ અને વ્યાજ સબસીડીનું ૩૧ જુલાઈ, ૨૦૨૦ સુધીમાં ચૂકવણું કરવામાં આવશે. જેના કારણે ઉદ્યોગોને નાણાભીડમાંથી મોટી રાહત થશે.

૨. રાજ્યમાં ઔદ્યોગિક ક્ષેત્રે ટેક્સટાઈલ ઉદ્યોગ મહત્વનું સ્થાન ધરાવે છે તેમજ વિપુલ પ્રમાણમાં રોજગારી પુરી પાડે છે. આવા ટેક્સટાઈલ ઉદ્યોગોને રૂ. ૪૫૦ કરોડ કેપીટલ અને વ્યાજ સબસીડીનું ચૂકવણું ૩૧ જુલાઈ, ૨૦૨૦ સુધીમાં કરવામાં આવશે.

૩. કોવિડ-૧૯ની મહામારીની વિકટ પરિસ્થિતિમાં રાજ્યના તમામ પ્રકારના ઔદ્યોગિક એકમોને લાભ મળી રહે તે જરૂરી છે. જે અન્વયે મેગા ઇન્ડસ્ટ્રીઝને પણ રૂ. ૧૫૦ કરોડ કેપીટલ અને વ્યાજ સબસીડીનું ૩૧ જુલાઈ, ૨૦૨૦ સુધીમાં ચૂકવણું કરવામાં આવશે.

૪. રાજ્યના ૩૨૦૦ કરતા વધુ વેપારીઓને રૂ. ૧,૨૦૦ કરોડનું પડતર વેટ અને GST રિફંડ ૩૧ જુલાઈ ૨૦૨૦ સુધીમાં ચુકવવામાં આવશે જેથી આ વેપારીઓને નાણાભીડમાંથી રાહત મળશે.

૫. રાજ્યના ૨૭ હજારથી વધુ ઉદ્યોગ સાહસિકોને બાજપેચી બેન્કેબલ યોજનામાં રૂ. ૧૯૦ કરોડની સબસીડીની રકમ ૩૧ જુલાઈ, ૨૦૨૦ સુધીમાં ચુકવવામાં આવશે.

૬. સોલાર ૩૬ ટોપ યોજના હેઠળની ૬૫૦૦૦ કુટુંબો માટેની ૩.૧૯૦ કરોડની સબસીડી ૩૧ જુલાઈ, ૨૦૨૦ સુધીમાં આપવામાં આવશે.
૭. ગુજરાત એગ્રો-ઈન્ડસ્ટ્રીઝ કાર્પોરેશનના માધ્યમથી એગ્રો અને ફુડ પ્રોસેસીંગ એકમોને ૩.૯૦ કરોડની કેપીટલ અને વ્યાજ સબસીડી ૩૧ જુલાઈ, ૨૦૨૦ સુધીમાં આપવામાં આવશે.

### વેટ-જીએસટી કાયદા હેઠળ વહીવટી સરળતા:

૧. ગુજરાત વેટ કાયદા હેઠળ વર્ષ ૨૦૧૬-૧૭ અને તા.૦૧.૦૪.૨૦૧૭ થી તા.૩૦.૦૬.૨૦૧૭ સુધીની આકારણીની કામગીરીમાં ૩૧.૧૦ કરોડથી ઓછું વાર્ષિક ટર્નઓવર ધરાવતા વેપારીઓના કિસ્સામાં આકારણી માટે આપવામાં આવેલ નોટીસ પરત ખેંચવામાં આવશે. આ વેપારીઓ પૈકી આંતરરાજ્ય વેચાણો ધરાવતા વેપારીઓના કિસ્સામાં કેન્દ્રીય કાયદા મુજબ માત્ર ધારાકીય ફોર્મ પુરતી જ આકારણી હાથ ધરાશે. આ પગલાંથી ૧,૦૦,૦૦૦ થી વધુ કરદાતાઓને લાભ થશે. પરંતુ અન્વેષણના કેસો, બોગસ બિલિંગના કેસો, વેરાશાખમાં વિસંગતતા હોય તેવા કેસો, રિફંડના કેસો, જે કિસ્સાઓમાં અગાઉ મોટી રકમનું માંગણું ઉપસ્થિત થયેલ હોય તેવા કેસો અને જે કિસ્સામાં મોટી રકમની વેરાશાખ જી.એસ.ટી.માં તબદીલ કરી હોય તેવા તમામ કેસોમાં નિયમિત આકારણી હાથ ધરાશે.
૨. વેરા સમાધાન યોજના-૨૦૧૯ હેઠળ જે વેપારીઓએ ૧૫ માર્ચ, ૨૦૨૦ સુધી પ્રથમ હમો ભર્યો છે તેઓને ત્રણ માસની મુદત વધારી આપવામાં આવશે. આ યોજનાથી આશરે ૨૬,૦૦૦ વેપારીઓને લાભ મળશે.
૩. વેટ અને કેન્દ્રીય કાયદાકીય જોગવાઈઓ હેઠળની લોકડાઉન દરમિયાન પૂરી થતી મર્યાદાઓ અને મનાઈ હુકમોની મુદત લંબાવવામાં આવશે.

### ગુજરાત રાજ્ય ઔદ્યોગિક વિકાસ નિગમની વસાહતોમાં ઉદ્યોગોને આર્થિક પ્રોત્સાહન અને વહીવટી સરળતા (૩.૪૫૮.૫૯ કરોડ)

૧. જીઆઈડીસીના ઉદ્યોગકારોના બાકી લેણા માટે વન-ટાઈમ-સેટલમેન્ટ યોજના અમલમાં મૂકવામાં આવશે. આ યોજના અંતર્ગત, ઉદ્યોગકારોએ તેઓના તમામ વિલંબિત ચુકવણાના વ્યાજની રકમમાં ૫૦% માફી અને દંડનીય વ્યાજની રકમમાં ૧૦૦% માફી મેળવવા માટે તમામ ચુકવણા ચોક્કસ સમયમર્યાદામાં ભરવાઈ કરવાના રહેશે. આ યોજનાથી ઉદ્યોગકારોને રૂપિયા ૧૩૩ કરોડની રાહત મળશે.

૨. જીઆઈડીસીના નોટીફાઈડ વિસ્તારના ઉદ્યોગકારોએ તેઓના તમામ વિલંબિત ચુકવણાના વ્યાજ ઉપર ૫૦ ટકા વ્યાજ માફી મેળવવા માટે તમામ ચુકવણા ચોક્કસ સમયમર્યાદામાં ભરપાઈ કરવાના રહેશે. આ યોજના અંતર્ગત ૧૫,૩૧૫ ઉદ્યોગકારોને રૂ.૯૫ કરોડની રાહત મળશે.
૩. જી.આઈ.ડી.સી. દ્વારા પ્રતિ વર્ષ ૨ ટકા લેખે વણવપરાશી દંડ વસુલ લેવામાં આવે છે. ચાલુ વર્ષ ૨૦૨૦-૨૧ માટે કોઈ વણવપરાશી રહેલ પ્લોટનો દંડ વસુલ લેવાનો રહેશે નહીં. સદર નીતિથી અંદાજે રૂ.૬૦ કરોડની રાહત આપવામાં આવશે. જેનો ૩૭૩૩ ઉદ્યોગકારોને લાભ મળશે.
૪. જીઆઈડીસીમાં આવેલ યુનિટ કે જે બે વર્ષ કરતાં વધુ સમય માટે બંધ રહેલ હોય તો વણવપરાશી દંડ પ્રતિ વર્ષ ૨૦ ટકાના સ્થાને ફક્ત ૫ ટકા વસુલ કરવામાં આવશે. વધુમાં આ પ્રકારના કિસ્સાઓમાં તબદીલી ફી ઓછી કરી ૧૫ ટકાના સ્થાને ૧૦ ટકા વસુલવામાં આવશે. જે અન્વયે ૧૯૯૧ ઉદ્યોગકારોને રૂ.૪૦.૪૨ કરોડનો લાભ મળશે.
૫. જીઆઈડીસીને ફાળવણીદારો દ્વારા ભરપાઈ કરવાના થતા તા.૩૧-૦૩-૨૦૨૦ તથા તા.૩૦-૦૬-૨૦૨૦ના હપ્તાની ચુકવણીનો સમયગાળો છ મહિના માટે લંબાવી આપવામાં આવશે. વધુમાં, માર્ચ થી જુનનો સમયગાળો સૌથી વધુ અસરગ્રસ્ત હોઈ સદર ત્રિ-માસિક સમયગાળા માટે વિલંબિત ચુકવણીના વ્યાજ તથા દંડનીય વ્યાજની વસુલાત કરવામાં આવશે નહિ. આ નિર્ણયથી ઉદ્યોગોને રૂ.૨૬.૮૦ કરોડની રાહત મળશે. જી.આઈ.ડી.સી. દ્વારા બાકીના સમયગાળા માટે વિલંબિત ચુકવણીના વ્યાજની વસુલાત ૭%ના રાહત દરે કરવામાં આવશે જેનાથી ઉદ્યોગોને રૂ.૧૪.૩૦ કરોડની રાહત મળશે. જેનાથી ૩૧૦૦ ઉદ્યોગકારોને લાભ થશે.
૬. લોકડાઉનની પરિસ્થિતિના કારણે જીઆઈડીસી દ્વારા કેટલાક ઉદ્યોગકારો ફાળવેલ પ્લોટના આંશિક /કુલ રકમ ભરપાઈ કરી શકેલ નથી. સદર ફાળવેલ પ્લોટ ઉપરની વિલંબિત વ્યાજ માફીની સમયમર્યાદા ૩૦ જુન, ૨૦૨૦ સુધી વધારી આપવામાં આવશે. જેનાથી ૫૧૮ ફાળવેલ પ્લોટના લાભાર્થીઓને રૂ.૩.૩૧ કરોડની રાહતનો લાભ મળશે.
૭. વર્ષ ૨૦૨૦-૨૧ માટેની જીઆઈડીસી દ્વારા પ્લોટની ફાળવણીની કિંમતની સમીક્ષા સ્થગિત રાખવામાં આવશે. આ નિર્ણયથી ૭૨૭ નવા ઉદ્યોગ સાહસિકોને જમીન સસ્તા ભાવે ઉપલબ્ધ કરાવી શકાશે જેનાથી અંદાજે રૂ. ૩૮.૯૮ કરોડની રાહત મળશે. વધુમાં, આ નિર્ણયથી જીઆઈડીસીની વસાહતોમાં હયાત ઉદ્યોગોને

ફાળવણીદર આધારિત વિવિધ ફી તથા ચાર્જીસમાં અંદાજિત રૂ.૨૧.૪૫ કરોડની રાહત મળશે. જેના થકી ૨૭૦૦ ઉદ્યોગકારોને લાભ મળશે.

૮. જીઆઈડીસી દ્વારા નવા ઉદ્યોગ સાહસિકોને પ્રોત્સાહિત કરવાના ઉદ્દેશથી નવા ઉદ્યોગોને જમીનની કિંમતની ચુકવણીમાં સુવિધા મળી રહે તે માટે ત્રિમાસિક હપ્તાઓમાં ચુકવણી કરવાની સુવિધા આપવામાં આવે છે. અગ્રણી રાષ્ટ્રીયકૃત બેંકો દ્વારા સુક્ષ્મ, લઘુ તથા મધ્યમ કદના ઉદ્યોગોને કરવામાં આવતા ધિરાણના સરેરાશ વ્યાજ દરને ધ્યાને લેતાં નિગમ દ્વારા હાલના વ્યાજ દરને ૧૨% થી ઘટાડીને ૧૦% કરવામાં આવશે. જેનાથી ૭૨૭ ઉદ્યોગકારોને લાભ થશે. સદર ઘટાડાથી રૂ.૧૬.૧૨ કરોડની વ્યાજની રાહત આપવામાં આવશે.
૯. ઉદ્યોગોને માસિક પાણીના વપરાશના બીલના ચુકવણી માટે ૧૫ દિવસનો સમય આપવામાં આવે છે. કોવિડ-૧૯ને કારણે જીઆઈડીસીએ પાણીના બીલો પરના વ્યાજ તેમજ દંડનીય વ્યાજ માફ કરવાનો નિર્ણય કરેલ છે. માર્ચ અને એપ્રિલ-૨૦૨૦ના પાણીના બીલો પરના વ્યાજ તથા દંડનીય વ્યાજની રકમ રૂ.૧.૩૨ કરોડ થાય છે. જે પૈકી નોટીફાઈડ વિસ્તારમાં સમાવિષ્ટ ઉદ્યોગોના પાણીના બીલો પરના વ્યાજ તેમજ દંડનીય વ્યાજ રૂ. ૦.૫૨ કરોડ થાય છે, જેનો લાભ ૧૯૨૬૭ ઉદ્યોગોને મળવાપાત્ર થશે.
૧૦. કોવિડ-૧૯ને કારણે ઉદભવેલ પરિસ્થિતિમાં આપવામાં આવેલ માર્ગદર્શિકાને સંતોષવા માર્ચ- ૨૦૨૧ અથવા સુધારેલ સૂચનાઓ મળે એ બે માંથી જે વહેલુ હોય ત્યાં સુધી જીઆઈડીસી દ્વારા મજુરોને રહેણાંકની સુવિધા માટે જે તે ઔદ્યોગિક પ્લોટ ઉપર હંગામી ધોરણે વ્યવસ્થા ઊભી કરવાની મંજૂરી આપવામાં આવશે.
૧૧. જીઆઈડીસી દ્વારા ઉદ્યોગકારોને પ્લોટની ફાળવણી કરવામાં આવે છે, જેમાં ઉદ્યોગકારને પ્લોટનો વપરાશ શરૂ કરવા ૩-૪ વર્ષનો સમયગાળો આપવામાં આવે છે. જો સદર મોરેટોરિયમ પીરીયડ દરમિયાન કોઈ કારણસર મિલકતનો ઉપયોગ કરવામાં આવેલ ન હોય તો ઉદ્યોગકાર દ્વારા મિલકતના વપરાશની સમયમર્યાદા વધારી આપવા જીઆઈડીસીને રજૂઆત કરવામાં આવે છે. આ પ્રકારના કિસ્સાઓમાં જીઆઈડીસી મોરેટોરિયમ પીરીયડ ૧-૨ વર્ષ વણવપરાશી દંડની રકમ વસુલ લઈ વધારી આપે છે. ચાલુ નાણાંકીય વર્ષમાં જીઆઈડીસી આ પ્રકારની તમામ મિલકતોનો વપરાશ શરૂ કરવા માટે મોરેટોરિયમ પીરીયડ ૧ વર્ષ વધારી આપવામાં આવશે. જેના કારણે ૩૫૨ ઉદ્યોગકારોને રૂ. ૭.૮૯ કરોડની રાહત મળશે.

૧૨. હાલમાં જીઆઈડીસીના ૧૬૩૫ ઔદ્યોગિક પ્લોટનો મોરેટોરિયમ પીરીયડ પૂર્ણ થઈ ગયેલ છે કે જે ખુદ્દા હોય અથવા ઉત્પાદન શરૂ કરવાનું બાકી છે તેવા ઉદ્યોગકારો ઉત્પાદન તા.૩૧-૦૩-૨૦૨૨ સુધીમાં શરૂ કરે તે માટે ઉદ્યોગકારોને પ્રોત્સાહન આપવા વણવપરાશી દંડમાં માફીનો લાભ મેળવી શકે છે. જો ઉદ્યોગકાર તેમ કરવામાં નિષ્ફળ જાય છે તો તેવા સંજોગોમાં તમામ વણવપરાશી સમયગાળા માટે વણવપરાશી દંડ વસૂલ લેવામાં આવશે.
૧૩. સૂક્ષ્મ, લઘુ અને મધ્યમ ઉદ્યોગોને પ્રોત્સાહન મળે તે સારૂ જીઆઈડીસી દ્વારા ૩૦૦૦ ચો.મી. સુધીના પ્લોટ ફાળવણી માટેની મળતી ઓનલાઈન અરજીઓને સમિતિ સમક્ષ મૂક્યા વગર રજૂ કરાયેલ દસ્તાવેજ પૂરાવા આધારિત ફાળવણીની મંજૂરી આપવામાં આવશે. જેથી ૧૪૨૮ લાભાર્થીઓને લાભ મળશે.
૧૪. જીઆઈડીસીમાં આવેલ અનસેચ્યુરેટેડ વસાહતોમાં લગત પ્લોટ ફાળવણી માટે મળતી અરજીઓમાં વસાહતની પ્રવર્તમાન વિતરણ કિંમતના ૨૦ ટકા પ્રીમિયમ એકીસાથે વસૂલ લઈ ફાળવણી કરવામાં આવે છે. આ વસાહતોમાં કોઈપણ પ્રકારનું વધારાનું પ્રીમિયમ વસૂલ્યા સિવાય ઉદ્યોગકારોને તેમના ઉદ્યોગોના વિસ્તરણ માટે લગત પ્લોટની ફાળવણી વસાહતના પ્રવર્તમાન વિતરણ દર મુજબ કરવામાં આવશે.

### **હાઉસિંગ સેક્ટર (રૂ.૧૦૦૦ કરોડ)**

૧. હાઉસિંગ ક્ષેત્ર રાજ્યની અર્થવ્યવસ્થાની કરોડરજી સમાન છે. આ ક્ષેત્રમાં થતા કામોથી લોકોને ઘર નું ઘર તો મળે જ છે સાથે સાથે કડિયા કામ, સુથારીકામ, રંગકામ, ટાઈલ્સનું કામ, ફર્નિચર એવા અનેકવિધ કામો દ્વારા લાખો લોકોને રોજગારી પણ મળે છે. તદુપરાંત સિમેન્ટ, સ્ટીલ અને અન્ય રો-મટિરિયલના ઉત્પાદન અને વપરાશથી અર્થવ્યવસ્થા મજબૂત થાય છે. આથી, બાંધકામ પ્રવૃત્તિને વેગ આપવા એફોર્ડેબલ હાઉસિંગ ક્ષેત્રમાં એક લાખ સાઈઠ હજાર મકાનો માટે રૂપિયા ૧૦૦૦ કરોડની સબસિડી આપીને આ ક્ષેત્રને ચેતનવંતું બનાવવામાં આવશે.

### **કૃષિ, પશુપાલન અને મત્સ્યોદ્યોગ (રૂ.૧૧૯૦ કરોડ)**

૧. રાજ્યના ૨૪ લાખ ખેડૂતોને ૩૯ હજાર કરોડ રૂપિયાનું ટુંકી મુદતનું પાક ધિરાણ શુન્ય ટકા વ્યાજ દરે સહકારી બેન્કો, રાષ્ટ્રીય કૃત બેન્કો વગેરે મારફતે આપવામાં આવે છે. તેનું સંપૂર્ણ ૭% વ્યાજ સરકાર (૪% ગુજરાત સરકાર અને ૩% ભારત સરકાર) ચુકવે છે. લોકડાઉનના કારણે આ ધિરાણના રી-પેમેન્ટની મુદત સરકાર દ્વારા પાંચ

- મહિના વધારી આપવામાં આવેલ છે. જે માટે રાજ્ય સરકાર દ્વારા રૂ. ૪૧૦ કરોડની ફાળવણી કરવામાં આવશે.
૨. દેશી ગાય આધારિત કુદરતી ખેતી માટે ખેડૂતને દર મહિને રૂ.૯૦૦ લેખે અને વાર્ષિક રૂ.૧૦,૮૦૦ પ્રમાણે કુલ રૂ.૬૬.૫૦ કરોડની આર્થિક સહાય આપવામાં આવશે. જે અંતર્ગત રૂ.૧,૫૭૪ ખેડૂતોને સહાય કરવામાં આવશે.
  ૩. કૃષિ અર્થતંત્રને વેગ આપવાના હેતુ સુભાષ પાલેકર પ્રાકૃતિક કૃષિ પદ્ધતિ દ્વારા જિવામૃત બનાવવા સારૂ લાભાર્થીઓને નિદર્શન કિટમાં ૭૫ ટકા સહાય આપવા રૂ.૧૩.૫૦ કરોડ ફાળવવામાં આવશે. જેનાથી એક લાખ ખેડૂતોને લાભ થશે.
  ૪. વિવિધ કુદરતી પરિબળોથી પાક ઉત્પાદન બાદનું નુકસાન અટકાવી કૃષિ અર્થવ્યવસ્થાને વધુ મજબુત બનાવવા મુખ્યમંત્રી પાક સંગ્રહ યોજના અંતર્ગત ખેડૂતોને ખેતરમાં નાના ગોડાઉન (ઓન ફાર્મ સ્ટોરેજ સ્ટ્રક્ચર) બનાવવા માટે એકમ દીઠ રૂ.૩૦,૦૦૦ સહાય આપવા રૂ.૩૫૦ કરોડ ફાળવવામાં આવશે.
  ૫. ખેડૂતોને હળવા ભારવાહક વાહનની ખરીદી માટે રૂ.૫૦ હજાર થી ૭૫ હજાર સુધીની સહાય આપવા માટે રૂ.૫૦ કરોડ ફાળવવામાં આવશે.
  ૬. કુદરતી આફતો સમયે ખેતપેદાશોને રક્ષણ માટે બજાર સમિતિઓને ૫૦૦૦ મેટ્રિક ટન સુધીની ક્ષમતા ધરાવતા ગોડાઉન બનાવવા સહાય આપવા માટે રૂ. ૧૦૦ કરોડ ફાળવવામાં આવશે.
  ૭. તાજેતરમાં ભારત સરકાર દ્વારા જાહેર કરવામાં આવેલ યોજનાને અનુરૂપ મત્સ્ય ઉદ્યોગ માટે જરૂરી ફિર્શીંગ નેટ, ફિર્શીંગ બોટ, મત્સ્ય બીજ વગેરે ૪૦ ઈનપૂટ સાધનો ખરીદવા માટે રૂ.૨૦૦ કરોડની સહાય રાજ્ય સરકાર દ્વારા આપવામાં આવશે. આમ, પેકેજને પ્રધાનમંત્રી મત્સ્યસંપદા યોજના સાથે સાંકળીને આ ક્ષેત્રે રાજ્યમાં રોજગારીની વિપુલ તકો ઊભી કરવામાં આવશે.

### **સ્વરોજગાર (રૂ.૫૨૫ કરોડ)**

૧. આત્મનિર્ભર ગુજરાત સહાય યોજના-૨ હેઠળ નાના વેપારીઓ, મધ્યમ વર્ગની વ્યક્તિઓ, કારીગરો તથા શ્રમિકોને રૂપિયા ૧ લાખથી વધુ અને મહત્તમ રૂપિયા ૨.૫૦ લાખની મર્યાદામાં સહકારી બેંકો તથા ક્રેડિટ કો-ઓપરેટીવ સોસાયટી મારફત ધિરાણ પ્રાપ્ત થશે. રાજ્ય સરકાર દ્વારા વાર્ષિક ૪ ટકા વ્યાજ સહાય આપવામાં આવશે, જ્યારે બાકીના ૪ ટકા વ્યાજ લાભાર્થીએ ચૂકવવાનું રહેશે. સદર ધિરાણ લાભાર્થીઓને ત્રણ વર્ષ ની મુદત માટે આપવામાં આવશે, જે પૈકી પ્રથમ છ



માસ નો સમયગાળો મોરેટોરીયમ પિરિયડ ગણાશે. આથી લાભાર્થીને ૬ માસ દરમિયાન કોઈ હમો ભરવાનો રહેશે નહીં. ત્યારબાદ લાભાર્થી દ્વારા ધિરાણની રકમ ૪ ટકાના વ્યાજ સહિત ૩૦ સરખા માસિક હપ્તામાં પરત ચૂકવવાની રહેશે. આ માટે રૂ. ૩૦૦ કરોડ ફાળવવામાં આવશે.

૨. મહિલાઓને સ્વરોજગારી માટે પ્રોત્સાહન આપવા મહિલા ઉત્કર્ષ જૂથને ઝીરો ટકા દરે લોન મળી રહે તે માટે વ્યાજ સહાય આપવા રૂ.૨૦૦ કરોડની ફાળવણી કરવામાં આવશે.
૩. ૩૨ હજારથી વધુ લાભાર્થીઓને સ્વરોજગાર મળે તે હેતુથી માનવ ગરિમા યોજનાની કીટનું વિતરણ કરવામાં આવશે જેનો અંદાજિત ખર્ચ રૂ.૨૫ કરોડ થશે.

### **શ્રમિક કલ્યાણ (૩.૪૬૬ કરોડ)**

૧. આદિવાસી ખેતમજૂરો કે આદિવાસી બાંધકામ શ્રમિકો પોતાના વતનમાંથી અન્ય જીલ્લામાં રોજગારી મેળવવા માટે જાય છે. જે આદિવાસી શ્રમિકોને પોતાનું આવાસ નથી તેવા શ્રમિકોને વતનમાં પાકુ ઘર બનાવવા માટે લાભાર્થીદીઠ રૂ. ૩૫૦૦૦ સબસીડી આપવામાં આવશે. ૧ લાખ લાભાર્થીઓ માટે રૂ. ૩૫૦ કરોડની ફાળવણી કરવામાં આવશે.
૨. લારીવાળા નાના વ્યવસાયકારોને ગરમી, ઠંડી અને વરસાદથી રક્ષણ મળી રહે તે માટે તથા તેમની લારીઓમાં રાખવામાં આવતાં ફળફળાદી, શાકભાજી બગડી ન જાય તે માટે મોટી સાઈઝની છત્રીઓ આપવા માટે રૂ.૧૦ કરોડની ફાળવણી કરવામાં આવશે.
૩. અમદાવાદ, સુરત, વડોદરા અને રાજકોટના અંદાજે ૧,૨૦,૦૦૦ બાંધકામ શ્રમિકોને કડિયાનાકા તેમજ કામના સ્થળે સિટી બસ મારફતે આપવા-જવા માટે મુસાફરી ખર્ચમાં સહાય આપવા રૂ.૫૦ કરોડની ફાળવણી કરવામાં આવશે.
૪. ઘનવન્તરી આરોગ્ય રથ યોજના અંતર્ગત બાંધકામ શ્રમિકોને આરોગ્ય વિષયક સુવિધાઓ માટે વધુ ૨૦ આરોગ્ય રથની સુવિધા પુરી પાડવા રૂ.૨૫ કરોડની ફાળવણી કરવામાં આવશે.
૫. બાંધકામ શ્રમિકોના પત્ની તેમજ મહિલા બાંધકામ શ્રમિકોને બે બાળકો સુધી પ્રસૂતિ સહાય પેટે કુલ રૂ.૨૭,૫૦૦ આપવા માટે રૂ. ૬ કરોડની ફાળવણી કરવામાં આવશે.

૬. રાજ્યમાં મોટાપ્રમાણમાં અન્ય રાજ્યોમાંથી શ્રમિકો રોજગારી અર્થે આવે છે. બે માસના લોકડાઉનના કારણે આ પ્રવાસી શ્રમિકોને તેમના વતનમાં પરત મોકલવા માટે રૂ. ૨૫ કરોડ ફાળવવામાં આવેલ.

### અન્ય રાહતો (રૂ.૫૦૪૪.૬૭ કરોડ)


૧. કોરના વાઈરસની અસામાન્ય પરીસ્થિતિમાં રાજ્ય સરકાર દ્વારા પ્રજા હિતને પ્રાધ્યાન્ય આપીને તબક્કાવાર રાહતના સંખ્યાબંધ પગલાઓ જાહેર કરવામાં આવેલ છે. જે અંતર્ગત ગરીબ કુટુંબોને મફત અનાજ, ગરીબ કુટુંબોના બેંક ખાતામાં ડી.બી.ટી.થી રૂપિયા ૧૦૦૦ નું ચુકવણું, વૃદ્ધ સહાય પેન્શન, દિવ્યાંગ પેન્શન, વિધવા સહાય પેન્શનનું આગોતરું ચુકવણું વગેરે અનેકવિધ રાહતોનો સમાવેશ થાય છે. સદર રાહતો માટે રૂ.૪૩૭૪.૬૭ કરોડની ફાળવણી કરવામાં આવેલ છે. જેની વિગતો **પરિશિષ્ટ-૧** આ સાથે સામેલ કરેલ છે.
૨. પ્રોટીનયુક્ત આહાર મળી રહે તે માટે જાહેર વિતરણ વ્યવસ્થા હેઠળ લાભાર્થીદીઠ વાર્ષિક ૧૨ કિલોગ્રામ તુવેરદાળનું રાહત દરે વિતરણ કરવા માટે રૂ.૩૦૦ કરોડની ફાળવણી કરવામાં આવશે.
૩. કોવિડ-૧૯ પરિસ્થિતિનો સામનો કરવા માટે મુખ્ય મંત્રી રાહત નિધીમાંથી આરોગ્ય વિભાગને રૂ.૧૦૦ કરોડ ફાળવવામાં આવશે. તેમજ અમદાવાદ, સુરત, વડોદરા, રાજકોટ, મહાનગર પાલિકાઓને અનુક્રમે રૂ.૫૦ કરોડ, રૂ.૧૫ કરોડ, રૂ.૧૦ કરોડ અને રૂ.૧૦ કરોડ ફાળવવામાં આવશે. જ્યારે ભાવનગર, જામનગર અને ગાંધીનગર મહાનગર પાલિકાને પ્રત્યેકને રૂ.૫ કરોડ ફાળવવામાં આવશે.
૪. કોવિડ-૧૯ પરિસ્થિતિને કારણે રાજ્યની જાહેર પરિવહન સેવાને પણ ગંભીર આર્થિક અસર થયેલ છે. લોકડાઉનના નિયંત્રણો પછી સોશીયલ ડિસ્ટન્સીંગના નિયમોનું પાલન કરી જાહેર સેવા આપવાની થાય છે જેના કારણે એસ.ટી.ને સહાય સ્વરૂપે રૂ.૧૨૦ કરોડ ફાળવવામાં આવશે.
૫. મોરબી અને સુરેન્દ્રનગર જિલ્લાના સિરામિક ટાઈલ્સ ઉદ્યોગમાં મુખ્યત્વે પ્રાકૃતિક ગેસનો ઉપયોગ થાય છે. ગેસના દરોમાં જૂન માસ માટે રાહત આપવામાં આવશે. જેથી હજારોની સંખ્યામાં રોજગારી આપતા આ એકમો ઘમઘમતા બનશે. આ માટે રૂ. ૩૦ કરોડ ફાળવવામાં આવશે.
૬. અલંગ શીપયાર્ડમાં વાર્ષિક લીઝ રકમમાં ચાલુ વર્ષ માટે ૩૦ ટકાની માફી આપવામાં આવશે. જેનાથી રૂ.૨૦ કરોડનો લાભ મળશે.

૭. રાજ્યની ઉદ્યોગ નીતિ, પ્રવાસન નીતિ, ટેકસટાઇલ નીતિ, એમ.એસ.એમ.ઇ. નીતિ તથા અન્ય પ્રવર્તમાન નીતિઓ જે રિન્યુઅલ માટે ડ્યુ છે તે તમામ નીતિઓને સરકારશ્રીના પરામર્શ પછી ૩૧ ડિસેમ્બર, ૨૦૨૦ સુધી અથવા સંબંધિત નવી નીતિ અમલમાં મુકાય ત્યાં સુધી લંબાવવા નિર્ણય કરવાનો રહેશે.
૮. સરકારી વિભાગો તેમજ સત્તા મંડળો દ્વારા આપવામાં આવેલ વિવિધ પ્રકારની મંજૂરીઓ અને પરવાનાઓ જે રિન્યુઅલ માટે ડ્યુ છે તે તમામ મંજૂરીઓ / પરવાનાઓની મુદત સરકારશ્રીના પરામર્શ પછી ૩૧ ડિસેમ્બર, ૨૦૨૦ સુધી લંબાવવા નિર્ણય કરવાનો રહેશે.

ઉક્ત તમામ યોજનાઓને સમાવિષ્ટ કરતા ગુજરાત આત્મનિર્ભર પેકેજની સેક્ટર વાઈઝ વિગતો **પરિશિષ્ટ-૨**માં દર્શાવેલ છે.

આ નિર્ણયોનો તાત્કાલિક અમલ કરવા માટે સંબંધિત વિભાગોએ તે માટેની પદ્ધતિ સરકારશ્રીના પરામર્શમાં નક્કી કરવાની રહેશે. જરૂર જણાય ત્યાં સંબંધિત વિભાગે સ્વતંત્ર પરિપત્ર/ઠરાવ પ્રસિદ્ધ કરવાની અથવા કાયદાકીય સુધારા/અન્ય આનુષંગિક વ્યવસ્થા કરવાની રહેશે.

ગુજરાતના રાજ્યપાલશ્રીના હુકમથી અને તેમના નામે,

  
 (મિલિન્દ તોરવણે)  
 સચિવ (આર્થિક બાબતો)  
 નાણા વિભાગ

પ્રતિ,

- માનનીય રાજ્યપાલશ્રીના અગ્રસચિવશ્રી, રાજભવન, ગાંધીનગર.
- માન.મુખ્યમંત્રીશ્રીના મુખ્ય અગ્રસચિવશ્રી, સચિવાલય, ગાંધીનગર.
- માન.નાયબ મુખ્યમંત્રીશ્રીના અંગત સચિવશ્રી, સચિવાલય, ગાંધીનગર.
- સર્વે માન.મંત્રીશ્રીઓ/રાજ્ય કક્ષાના મંત્રીશ્રીઓ/સંસદીય સચિવશ્રીઓના અંગત સચિવશ્રી, સચિવાલય, ગાંધીનગર.
- માન. વિરોધ પક્ષના નેતાશ્રી ગુજરાત વિધાનસભા, સચિવાલય, ગાંધીનગર.
- મુખ્ય સચિવશ્રીના નાયબ સચિવશ્રી, સચિવાલય, ગાંધીનગર.
- સર્વે અધિક મુખ્ય સચિવશ્રીઓ/અગ્ર સચિવશ્રીઓ/સચિવશ્રીઓ, સચિવાલય, ગાંધીનગર.
- સચિવશ્રી, ગુજરાત તકેદારી આયોગ, ગાંધીનગર.

- સચિવશ્રી, ગુજરાત વિધાનસભા, સચિવાલય, ગાંધીનગર.
- રજીસ્ટ્રાર જનરલશ્રી, ગુજરાત હાઈકોર્ટ, સોલા, અમદાવાદ.
- સચિવશ્રી, ગુજરાત જાહેર સેવા આયોગ, ગાંધીનગર.
- સચિવશ્રી, ગુજરાત મુલ્કી સેવા ટ્રીબ્યુનલ, ગાંધીનગર.
- સચિવશ્રી, ગુજરાત ગૌણ સેવા પસંદગી મંડળ, ગાંધીનગર.
- સચિવશ્રી, પંચાયત સેવા પસંદગી મંડળ, અમદાવાદ.
- સર્વે જિલ્લા કલેક્ટરશ્રીઓ અને સર્વે જિલ્લા વિકાસ અધિકારીશ્રીઓ.
- એકાઉન્ટન્ટ જનરલશ્રી (ઓડીટ) અમદાવાદ/રાજકોટ.
- એકાઉન્ટન્ટ જનરલશ્રી (એ.એન્ડ ઇ) અમદાવાદ/રાજકોટ.
- નિયામકશ્રી, હિસાબ અને તિજોરી નિયામકની કચેરી, ગાંધીનગર.
- નિયામકશ્રી, પેન્શન અને પ્રોવિડન્ટ ફંડની કચેરી, ગાંધીનગર.
- નિરીક્ષકશ્રી, સ્થાનિક ભંડોળ હિસાબની કચેરી, ગાંધીનગર.
- નિયામકશ્રી, વીમા નિયામકની કચેરી, ગાંધીનગર.
- સીસ્ટમ મેનેજરશ્રી, નાણા વિભાગ – વેબસાઈટ ઉપર મૂકવા માટે.
- પસંદગી ફાઈલ, ક શાખા

## પરિશિષ્ટ-૧

નાણા વિભાગના ઠરાવ ક્ર.: અપબ/૧૦૨૦૨૦/૧૦૮/૧૯૫૨૨૪/ક, તા.: ૦૫-૦૬-૨૦૨૦નું બિડાણ.

### કૃષિ અને સહકાર વિભાગ (રૂ. ૧૦૬૦ કરોડ)

૧. આત્મનિર્ભર ગુજરાત સહાય યોજના અંતર્ગત ૧૦ લાખ નાના અને મધ્યમ વ્યવસાયિકોને રૂપિયા એક લાખ સુધીના ધિરાણ ઉપર ત્રણ વર્ષ માટે ૬% વ્યાજ રાહત. જે માટે રૂપિયા ૧૦૦૦ કરોડ.
૨. માહે અપ્રિલ-મે માટે ૧૨૨૧ ગૌશાળા અને ૨૧૪ પાંજરાપોળના અંદાજિત ૩.૮૭ લાખ પશુઓ માટે પશુ ટીઠ રૂ.૨૫ ની દૈનિક સહાયના ધોરણે રોકડ સહાય. જે માટે રૂ.૬૦ કરોડ

### અન્ન અને નાગરિક પુરવઠા વિભાગ (રૂ.૧૬૭૪.૭૧ કરોડ)

૧. મુખ્ય મંત્રી ગરીબ કલ્યાણ પેકેજ અંતર્ગત ૭૬ લાખ શ્રમિક કુટુંબોના ખાતામાં રૂ.૧૦૦૦ ની સીધી નાણાકીય સહાય. જે માટે રૂ.૭૬૦ કરોડ.
૨. માહે એપ્રિલ, મે અને જુન મહિના માટે ૬૫.૪૦ લાખ NFSA અને અત્રતાક્રમ સિવાયના ૩.૪૦ લાખ BPL કાર્ડ ધારકોને વિના મૂલ્યે ફૂડ બાસ્કેટનું વિતરણ. જેના માટે રૂ.૩૧૨.૭૧ કરોડ.
૩. માહે એપ્રિલ અને મે મહિના માટે ૬૧.૦૪ લાખ Non-NFSA એ.પી.એલ-૧ કાર્ડ ધારકોને વિના મૂલ્યે ફૂડ બાસ્કેટનું વિતરણ. જે માટે રૂ. ૫૯૦ કરોડ.
૪. માહે એપ્રિલ મહિના માટે ૬ લાખ રેશન કાર્ડ વગરના અને નિરાધાર વ્યક્તિઓને અન્નભ્રમ્મ યોજના અંતર્ગત વિના મૂલ્યે ફૂડ બાસ્કેટનું વિતરણ. જે માટે રૂ. ૧૨ કરોડ.

### સામાજિક ન્યાય અને અધિકારીતા વિભાગ (રૂ.૬૦૮.૭૪ કરોડ)

૧. કોરોના મહામારીના સમયમાં આગોતરી રીતે શિષ્યવૃત્તીની રકમ ચૂકવી આપવામાં આવેલ, એવા ૫.૬૬ લાખ વિદ્યાર્થીઓ માટે સહાયની રકમ રૂ. ૩૬૧.૨૧ કરોડ.
૨. કોરોના મહામારીની વિકટ પરિસ્થિતિમાં વૃદ્ધ સહાય પેન્શન યોજનાના ૧૮.૮૮ લાખ લાભાર્થીઓને માસિક પેન્શનની આગોતરી ચૂકવણી કરવામાં આવી. જે માટે રૂ. ૨૪૨.૧૩ કરોડ.

- કોરોના મહામારીની વિકટ પરિસ્થિતિમાં સમાજકલ્યાણ વિભાગ અંતર્ગત નિવાસી છાત્રાલયો, આશ્રમ શાળાઓ, બાળ સુધાર ગૃહો, બંધ રાખવામાં આવેલ હોવાથી તેના આશરે ૩૬ હજાર લાભાર્થીઓને એક મહિનાની નિર્વાહ ભથ્થાની ગ્રાન્ટ રોકડ સ્વરૂપમાં ચૂકવવામાં આવી. જે માટે રૂ.૫.૪૦ કરોડ.

### **આરોગ્ય અને પરિવાર કલ્યાણ વિભાગ (રૂ. ૨૯૭.૧૭ કરોડ)**

- કોરોના પરિસ્થિતિનો સામનો કરવા માટે ડોક્ટર, આરોગ્ય કર્મીઓ, પોલીસ, હોમગાર્ડ, તથા હેલ્થ સર્વેલન્સમાં જોડાયેલ કર્મચારીઓ માટે માસ્ક, ગ્લોવ્જ, પી પી ઈ કીટ, થર્મલ ગન માટે રૂ. ૧૦૦ કરોડ.
- કોરોના પરિસ્થિતિમાં ક્રીટિકલ આરોગ્ય સારવાર માટે સેનેટાઈઝર, ગેસ-એનેલાઈઝર સીરીન્જ પંપ, ઈ.સી.જી. મશીન, વેન્ટીલેટર અને દવાઓ માટે રૂ.૫૦ કરોડ.
- કોવીડ-૧૯ મહામારી સામે આરોગ્ય વિષયક સુવિધાઓ ઊભી કરવા નેશનલ હેલ્થ મિશન હેઠળ રાજ્યનો ફાળો રૂ.૧૩૫.૨૭ કરોડ.
- કોરોના મહામારી સામે આયુષ્ય પદ્ધતિ સારવાર માટે રૂ. ૧૧.૯૦ કરોડ.

### **મહેસુલ વિભાગ (રૂ. ૧૧૯.૪૨ કરોડ)**

- સ્થળાંતર કરનાર શ્રમિકો અને ઘર વિહોળા શહેરી ગરીબોને આશ્રય સાથે ખોરાક, પાણી સેનીટેશન-સ્વચ્છતા અને આરોગ્ય સારવાર પૂરી પાડવા રૂ.૮૧.૭૫ કરોડ.
- કોવીડ-૧૯ને અનુલક્ષીને સી.એમ રાહત ફંડમાંથી આપવામાં આવેલ સહાય રૂ.૩૭.૬૭ કરોડ.

### **આદિજાતિ વિકાસ વિભાગ (રૂ. ૨૦.૫૩ કરોડ)**

- વિભાગ હેઠળની વિવિધ શાળાઓ તથા છાત્રાલયોમાં અભ્યાસ કરતા વિદ્યાર્થીઓને રૂ. ૧૫૦૦ લેખે ભોજન સહાય ગ્રાન્ટ માટે રૂ. ૨૦.૫૩ કરોડ.

### **મહિલા અને બાળ વિકાસ વિભાગ (રૂ.૩૫ કરોડ)**

- કોવીડ-૧૯ સંદર્ભે લોકડાઉન સમયમાં આંગણવાડી કેન્દ્રો બંધ કરવામાં આવેલ હોવાથી ૩ થી ૬ વર્ષના બાળકોને ટેક હોમ રેશન સ્વરૂપે પોષક આહાર ઘરે પૂરો પાડવામાં આવેલ છે. જેનો લાભ ૧૫.૭૦ લાખ બાળકોને મળેલ છે. જે માટે રૂ. ૩૫ કરોડ.

### પ્રાથમિક શિક્ષણ વિભાગ (રૂ. ૬૨.૧૦ કરોડ)

૧. કોવિડ-૧૯ સંદર્ભે લોકડાઉન સમયમાં શાળાઓ બંધ કરવામાં આવેલ હોવાથી મધ્યાહ્ન ભોજન યોજનાના પર લાખ વિદ્યાર્થી લાભાર્થીઓને ભોજન સહાયનો લાભ રોકડ સ્વરૂપમાં આપવામાં આવેલ જે માટે રૂ. ૬૨.૧૦ કરોડ.

### ગૃહ વિભાગ (રૂ. ૪૭ કરોડ)

૧. કોવિડ-૧૯ સંદર્ભે લોકડાઉન માર્ગદર્શિકાનો અમલ, એરીયા કન્ટેઇનમેન્ટ ઓપરેશન તેમજ કોન્ટેક્ટ ટ્રેસીંગની આનુષંગિક કામગીરી માટે રૂ. ૪૭ કરોડ.

### ઉર્જા વિભાગ (રૂ. ૪૫૦ કરોડ)

૧. કોવિડ-૧૯ મહામારીને નિયંત્રણમાં લાવવા હેતુ જાહેર કરાયેલ લોકડાઉન સમયમાં વાણિજ્યિક અને ઉદ્યોગ એકમો દ્વારા કામકાજ બંધ રાખવામાં આવેલ. આ એકમો દ્વારા સદર સમય દરમિયાન વીજળીનો વપરાશ નહિવત હોવાથી ૩૩ લાખ કનેક્શનો રનો એપ્રિલ-૨૦૨૦ મહિના માટે ફિક્સડ ચાર્જ માફ કરવાનો નિર્ણય કરવામાં આવેલ. જે માટે રૂ. ૪૫૦ કરોડ.

\*\*\*\*\*

**પરિશિષ્ટ : ૨**

નાણા વિભાગના ઠરાવ ક્ર.: અપબ/૧૦૨૦૨૦/૧૦૮/૧૯૫૨૨૪/ક, તા.: ૦૫-૦૬-૨૦૨૦નું બિડાણ.

**ગુજરાત આત્મ નિર્ભર પેકેજ**

ક્રમ.	સહાય/રાહત નો પ્રકાર	સહાય/રાહત (રૂ. કરોડમાં)
૧	પ્રોપર્ટી ટેક્સ, વીજ બીલ અને વાહના કરમાં માફી અને રાહતો	૨૩૦૦.૦૦
૨	ઉદ્યોગ વ્યવસાયો માટે પ્રોત્સાહક સબસીડી	૩૦૩૮.૦૦
૩	ગુજરાત ઔદ્યોગિક વસાહતોમાં ઉદ્યોગોને આર્થિક પ્રોત્સાહન અને વહીવટી સરળતા	૪૫૮.૫૯
૪	હાઉસિંગ ક્ષેત્ર	૧૦૦૦.૦૦
૫	કૃષિ, પશુપાલન અને મત્સ્યોદ્યોગ	૧૧૯૦.૦૦
૬	સ્વરોજગાર	૫૨૫.૦૦
૭	શ્રમિક કલ્યાણ	૪૬૬.૦૦
૮	અન્ય રાહતો	૫૦૪૪.૬૭
	<b>કુલ</b>	<b>૧૪૦૨૨.૨૬</b>